

امام اہل سنت حضرت مولانا مفتی محمد اسحاق سندیلوی رحمہ اللہ

مضمون ذیل جناب شمشاد فاکر کی زیر تصنیف کتاب "اشفاق نامہ" کا جزو ہے جو مولانا موصوف کے والد گرامی جودھری اشفاق حسین مرحوم کے سولہ پر مبنی ہے۔ مضمون میں حالات زندگی کے علاوہ مولانا کی شرعی و ادبی خصوصیات پر بھی روشنی ڈالی گئی ہے اس لئے مصنف کی اجازت اور موقع کی مناسبت کی بناء پر مضمون نذر قارئین کیا جا رہا ہے۔ کتاب کا یہ حصہ مولانا کی زندگی میں لکھا گیا تھا۔ اس کے ساتھ ہی وفات کے حالات بھی شامل مضمون کر دیئے گئے ہیں۔ (ادارہ)

صاحب سولہ کے سب سے بڑے بیٹے مولانا حکیم (جودھری) محمد اسحاق صدیقی تخلص شید ۱۲ فروری ۱۹۱۳ کو اپنے نسبیل کی حویلی واقع کٹرہ ابو تراب خان، لکھنؤ میں پیدا ہوئے۔ اگرچہ سندیلہ جانداد کا بیڑ کوار اور بزرگوں کا آبائی وطن تاکران کی عمر کا بڑا حصہ لکھنؤ میں گزرا۔ قاعدہ بغدادی، ناظرہ قرآن، خوش خطی، عربی فارسی اور اردو کی ابتدائی تعلیم مختلف اساتذہ سے گھر پر حاصل کی، جن میں مولوی عبد الحفیظ سرفہرست ہیں (جو والد کے بھی استاد تھے) جن دنوں والد حضرت کبج لکھنؤ میں، بمبیت کو تو ال شہر تعینات تھے، ندوۃ العلماء، لکھنؤ میں زیر تعلیم رہے۔ یہاں مولانا شبلی اعظمی، مولانا عبد الوہود، مولانا محمد سلیم، مولانا محمد عبد الرحمان، مولانا سید علی زینبی اور مولانا عبد الحلیم صدیقی سے استفادہ کیا۔ پھر درس نظامیہ کی تکمیل کے لئے مدرسہ عالیہ فرقانیہ (لکھنؤ) میں داخل ہوئے اور مفتی قہور احمد شیخ الحدیث، مولانا سید علی زینبی، مولانا محمد اسباط اور قاری عبدالمجید کے زیر تعلیم رہے۔ یہاں دورہ حدیث، تربیت افتاء، اور قرات کے مرحلوں سے گزر رہے تھے کہ ۱۹۳۷ء میں والد کا تباہیہ بمبیت کچھ پولیس ٹریننگ اسکول مراد آباد ہو گیا اور وہاں پہنچ کر وہ یکایک علیل ہو گئے۔ مولانا رمضان المبارک میں والد کو دیکھنے مراد آباد آئے اور اس ارادے سے گئے کہ چند دن میں واپس آجائیں گے تاہم والد کے اصرار پر واپسی ملتوی کر دی اور مدرسہ قاسم العلوم، شاہی مسجد، مراد آباد میں داخلہ لے لیا۔ یہاں مفتی مصلح الدین، مولانا عجب نور، اور مولانا محمد میاں جیسے مقبر علماء کی شاگردی میں رہے۔ مگر یہ ۱۹۳۹ء کی تحریک آزادی اور سول نافرمانی کا دور تھا جس میں اہل مدرسہ بھی شریک تھے، چنانچہ مولانا محمد میاں اور دوسرے علماء کی گرفتاریوں کی وجہ سے تعلیم کا خاصہ نقصان ہوتا رہا۔ بمبور آگے سال والد کی اجازت سے لکھنؤ واپس گئے اور دوبارہ داخلہ لے کر مدرسہ عالیہ فرقانیہ سے مذکورہ بالا مضامین میں تکمیل کے بعد سند فراغت حاصل کی۔ اس کے بعد منیج الطب کالج لکھنؤ سے جو وقت کے معروف طبیب حاذق، حکیم ہادی رضا باہر کے زیر انتظام قائم تھا، طب یونانی کی تکمیل کی حیات اور قانون کی خصوصی تعلیم حکیم خواجہ شمس الدین سے حاصل کی جن کے دست شفا کی شہرت دور دور تک پھیلی ہوئی تھی۔ اس طرح گویا ۱۹۳۵ء میں رسمی تعلیم کا اختتام ہو گیا اور انہوں نے والد کی خواہش پر سندیلہ ہی میں طب کا آغاز کر دیا۔ اس درمیان "اشفاق منزل" کی تعمیر مکمل ہو چکی تھی اور والد کا مستقل قیام وہیں تھا۔ والدین مولانا سے بے حد محبت کرتے تھے اور عرصے سے ان کا گھر آباد رکھنے کے متمنی تھے۔ چنانچہ ۲۵ اکتوبر ۱۹۳۵ء (مطابق ۲۵ رجب ۱۳۵۴ھ) کو جودھری محمود علی کی صاحبزادی خدیجہ بیگم سے ان

کی شادی ہو گئی (جنہوں نے "۷" اکتوبر ۱۹۸۳ء کو بمقام کراچی انسٹال کیا) رفیقہ حیات کی معیت اور مطب کی مصروفیت کے باوجود لکھنؤ جیسے عظیم الشان شہر کے مقابلے میں شاید سندید کے ماحول میں ان کا جی نہیں لگا۔ بعض احباب اور بزرگوں کے مشورہ پر وہ کانپور چلے گئے اور چمن گنج میں مطب شروع کر دیا۔ یہ بہت بڑا شہر تھا ہم مذاق اصحاب بھی میسر آ گئے اور مطب کے بعد خاصی فرصت بھی۔ چنانچہ کچھ عرصے مدرسہ جامع العلوم میں اور کچھ عرصے عظیم مسلم کالج میں جزوقتی درس و تدریس کی خدمات بھی انجام دیتے رہے جو درحقیقت ان کے تبلیغی مشن کی ایک صورت تھی۔ یہیں ہوسویڈنٹک سے دلچسپی پیدا ہوئی اور اسکا مطالعہ بھی جاری رہا لیکن نہ اسے پیشہ بنایا نہ کانپور کے بعد طلباء کو ذریعہ معاش بنایا۔ کانپور کے تین سالہ قیام کے دوران ان کا وقت بہت اچھا نکلتا تاہم والد کو ان کا اتنی دور رہنا شاق گزرتا تھا اور اتفاق یہ کہ اسی درمیان وہ غاصے بیمار ہو گئے۔ چنانچہ مولانا کو وطن واپس جانا پڑا اور والد کی خواہش کے مطابق انہوں نے کانپور کو خیر باد کہہ دیا۔

۱۹۸۳ء میں مولانا سید سلیمان ندوی نے جو اس زمانہ میں "ندوۃ العلماء" لکھنؤ کے ناظم اعلیٰ تھے، انہیں باصرار طلب کیا اور اسلام کے سیاسی نظام پر ایک مبسوط کتاب لکھنے کی فرمائش کے ساتھ دارالعلوم میں بمیثیت استاد کام کرنے کی دعوت دی۔ لکھنؤ ایک طرح مولانا کا وطن ہی تھا۔ سندید سے بمشکل ایک گھنٹہ کی مسافت تھی۔ لہذا والد نے بھی اعتراض نہیں کیا۔ انہوں نے یہ پیشکش منظور کر لی۔ یہاں تقریباً ۲۶، ۲۷ سال اعلیٰ درجات میں تدریسی کتب کے علاوہ مفتی طلباء کو جدید علوم و فنون مثلاً (سیاسیات و معاشیات) کی تعلیم دیتے رہے جن کا کام عربی مدارس میں رواج نہیں تھا۔ اس کے علاوہ دارالافتاء کی نگرانی اور طلباء کو حقان چوہدری لکھنے کے لئے کھیل کود اور ورزش کا اہتمام بھی ان کے فرائض میں داخل تھا۔

۱۹۸۵ء کے ابتدائی چند مہینوں کے دوران ہندو مسلم سیاسی کشمکش میں کشیدہ کارجمان شدت اختیار کر چکا تھا۔ بالخصوص مشرقی پنجاب کی چند غیر مسلم برہمن ریاستیں پورے ملک پر حکمرانی کے خواب دیکھ رہی تھیں اور جیسے جیسے آزادی کی تحریکیں زور پکڑ رہی تھیں مسلم اقلیت کے خلاف ایک خوفی انقلاب کے آثار واضح ہوتے جا رہے تھے۔ حالات کے مشاہدے، دین کی محبت اور استہ مسلمہ کی خیر خواہی نے بالاخر انہیں مجبور کر دیا۔ انہوں نے مدرسہ سے اجازت لی اور نیم فوجی تربیت کے لئے بمبئی چلے گئے۔ تاہم اس تربیت کا مقصد نہ تو برادران وطن سے برسرِ بیکار ہونا تھا نہ جنگجوئی کے لیے کوئی تنظیم بنانا، البتہ خود حفاظتی اور دفاع کے لیے عملی صلاحیت پیدا کرنا ضرور تھا جو بعد میں کام بھی آئی۔ اہل وطن بالخصوص اہل لکھنؤ بلکہ بلا تخصیص مذہب علاقے (اوڈھ) کے اس پسند اور شائستہ مزاج شہریوں کی بدولت آگ اور خون کے دریا سے گزرنے کی نوبت کبھی نہیں آئی۔ بہر حال ۱۹۸۶ء میں وہ ایک سال کی تربیت مکمل کر کے بمبئی سے واپس آ گئے اور بدستور تعلیم و تعلم کے فرائض میں مشغول ہو گئے اور مختلف مراحل سے گزرتے ہوئے ۱۹۷۰ء میں جب وہ دارالعلوم کے عمید (مہتمم) کی حیثیت میں کئی سال سے کام کر رہے تھے مولانا محمد یوسف بنوری مرحوم نے اپنے مدرسہ جامعہ العلوم بنوری ٹاؤن کراچی کے لیے انہیں بڑے اصرار کے ساتھ بار بار طلب کیا۔ ۱۹۶۲ء میں والد کا انتقال ہو چکا تھا۔ بھائی بہنیں سب پاکستان میں تھیں۔ والدہ بھی اولاد کی لنگ میں پاکستان جا چکی تھیں، اس لیے انہوں نے مولانا بنوری کی دعوت قبول کر لی کراچی آ گئے اور ابتداً مدرسہ میں "تخصّص فی الفقہ" کی حیثیت سے ملا لیا۔

استفادہ کی خاطر ایک نیا شعبہ التخصّص فی الدعوۃ والارشاد کھولا تو اسکے مشرف مقرر ہوئے اور تقریباً آٹھ سال مدرس کے علاوہ تصنیف و تالیف کا کام کرتے رہے۔ مولانا بنوری کے وصال کے بعد انہیں شدت سے یہ احساس ہونے لگا کہ عوام و خواص کی اصلاح اور تبلیغ کا کام جسے وہ زندگی کا مشن تصور کرتے تھے ملازمت کی پابند زندگی کے مقابلہ میں زیادہ توجہ، وقت اور آزادی چاہتا ہے، لہذا مدرسہ کی ملازمت سے دست بردار ہو گئے۔ اب بطور خود تصنیف و تالیف، مدرس بنوری قرآن اور وعظ و نصیحت میں مشغول رہتے ہیں۔ اسکے علاوہ "جامعہ مدینۃ العلوم" اور "نگ آباد (ناظم آباد کراچی) کی درخواست پر، حبیب اللہ افتخار کی خدمت انجام دے رہے ہیں۔ مدرسہ بنوری ٹاؤن اور اس کے اساتذہ سے رابطہ و تعلقات بدستور قائم ہیں۔

شاعری

شاعری میں معروف ماہر زبان شاعر، خواجہ عبدالرؤف عشرت لکھنوی کے شاگرد ہیں جن کا شمار اساتذہ لکھنوی میں ہوتا ہے لیکن اس سے بڑی بات یہ ہے کہ ان میں شعر کو فنی اعتبار سے پرکھنے اور برتنے کا ایک خاص سلیقہ ہے جو شعر کہنے، بلکہ اچھا شعر کہنے اور تنقید و تبصرہ کی ماہرانہ صلاحیت کے باوجود ہر ایک کو میسر نہیں آتا۔ میرے کلام (ان کبھی) پر تبصرہ کے سلسلہ میں ایک موقع پر "غزل" اور "موضوعاتی نظم" کے فرق کو انہوں نے جس لطیف پیرایہ میں واضح کیا ہے، انہیں کا حق ہے اور اس سے ان کی شرفی اور شعر گوئی کی غیر معمولی صلاحیت کا اندازہ ہو سکتا ہے لکھتے ہیں۔

"بوستان شعر و شاعری میں بھی پھولوں کے رنگ مختلف ہوتے ہیں۔ ایک غزل کا جمن ہے، اس کے مقابل دوسرا جمن نظم کا ہے۔ دونوں کے پھول دلکش، داؤدیز ہوتے ہیں، مگر تاثیر اور طریق تاثیر میں فرق ہوتا ہے۔ غزل کے ہر شعر میں یہ وصف ہونا چاہیے کہ وہ سماع کو شاعر کے عالم نفسی میں اس کا ہم نشین بنادے، مگر نظم کے کمال کا رنگ دوسرا ہے۔ اگر نظم کا ہر شعر اس وصف سے مستف ہو تو مجموعے کا اثر حد سے گزر جائے گا اور سماع ان حدود کو پار کر جائے گا۔ جہاں شاعر اسے لیے جانا چاہتا ہے۔ نظم کا کمال یہ ہے کہ وہ تدریج کے ساتھ، وہ عالم نفسی طاری کر دے جو شاعر طاری کرنا چاہتا ہے اور جو خود شاعر پر طاری ہے۔ جب نظم ختم ہو تو اس کا مجموعی اثر نفسی حیثیت سے سماع کو شاعر بنادے۔ ناظم، بلکی، بلکی پیوار ڈال کر بالآخر سماع کو ضرر ابور کر دیتا ہے۔ غزل موسلا دھار بارش کی طرح ابتدا ہی سے بگودہتی ہے۔ غزل اور نظم کے اس فرق کا ادراک کرنے والے بہت کم ہیں اور نظم میں یہ کمال پیدا کرنے والے اور بھی کم ہیں۔"

مذکورہ بالا عبارت کا حوالہ دینے سے میرا مقصد صرف اس نکتہ کی طرف توجہ دلانا ہے کہ مولانا محض روایتی غزل گو شاعر نہیں، غزل گوئی کے فنی اور واردات قلبی کے اشتراک سے ان کا ہر شعر دل کو چیرٹھا ہے اور ذہن کو جھنجھوڑتا ہے۔ افسوس ہے کہ انہوں نے "بیاض" کا اہتمام نہیں کیا ورنہ عشق الہی اور حب رسول ﷺ میں ڈوبے، اور لکھنوی کی نرم اور شگفتہ زبان میں ڈھلے ہوئے اشعار کا خاصا ذخیرہ میسر آ جاتا۔ نوجوانی کے اشعار میں سے انہیں بمثل چند شریا دیں۔ جن پر نہ صرف یہ کہ استاد سے "خلعت" ملا ہے بلکہ استاد کا۔۔۔۔۔۔ یا یہ کہنے کہ اب سے ساٹھ سال پہلے والے لکھنوی کی شاعری کا رنگ غالب ہے۔

وہ آئے جس نے کیا ہو جگر کے خوں سے وضو سیری نماز جنازہ پڑھائی جاتی ہے
دیکھ کر لطف غش کی آرزو ان کے خبر کی روانی کچھ نہ پوچھ
جیسا کہ مذکورہ بالا سونچ سے معلوم ہوتا ہے کہ وہ ایک عالم ہی نہیں، مشرّع مستی، مرضی مولا! ازہرہ لولا پر ہر
تن کار بند، دنیا سے بے نیاز، اسلام اور شارع اسلام کے شیدائی، نصرت دینی کے لیے قلمی جہاد میں ہمہ دم
مشغول، ایسی شخصیت ہیں جس کے ماضی اور حال اور قول و عمل میں ذرا بھی تضاد نہیں، اس لیے ان کی بہتر عمر کی
غزل پر ایک متھوفا نہ دلکشی، ماشائے وار کھٹی اور لب و لہجہ کی لاحت اس طرح غالب ہے کہ ان کا ہر شعر از لب خیزد
بر دل ریزد، کے مصداق ساق کو چھوڑ کر رکھ دیتا ہے چند شعر دیکھتے ہیں۔

وفور شوق کا عالم، رفاقت جذب کامل کی
نہ اب تاب تلی ہے، نہ ہے طور شکوہائی
بوقت دفن آئی یہ صدا، گور سکندر سے
لٹا بزم سے کیا کبھ رہی تھی، خاک پروانہ
نظر آتی رہی ہر گھام پر تصور منزل کی
ذرا آسو تھے، اڑنے لگیں چٹاریاں دل کی
ہاں کی خاک چانی اور مشت خاک حاصل کی
بعد حسرت جو دھیمی پڑ گئی نو شمع مظل کی

وہ بڑھا رہے ہیں پیہم، مراکیت جیسے سائی
ترسیدہ سلاست، نہ ہو بدگمان سائی
سیری سادگی تو دیکھو کہ نمود صبح سہما
وہ گھڑی تھی کیسی یارب، کہ چنے جنوں میں تنکے
بکمال بے نیازی، بہ جمال دل ربائی
مجھے دیکھنے دے ساغر، بہ گاہ پارائی
مرے اضطراب دل پر شب غم جو مسکرائی
سے جو آمد میں کے، رہ آسمان نہ پائی

اوائے چشم پر غم، گیسو نے برہم سے کیا ہوگا
نہ رنگ بوستان بدلا نہ بوئے گل نہ ہی بلبل
لو میں ڈوبتا ہو دل تو پھر مرہم سے کیا ہوگا
تو پھر سر سبزی شاخ نہال غم سے کیا ہوگا

کیا حسن ناز ہے، دل اندوہ لگیں کے ساتھ
روشن ہو تا کہ چشم محبت بھی ساقیا
ہے اتجا کا اذن بھی چین جبین کے ساتھ
آنکھوں کو بھی پلاوے، سے آنکھیں کے ساتھ

تصانیف

تصانیف میں "اسلام کا نظام سیاسی" (مطبوعہ ۱۹۴۳ء) سرفہرست ہے جس میں اسلامی ریاست کے سیاسی و
معاشی نظام کی بنیادی خصوصیات کی نشان دہی، قرآن و سنت کی روشنی میں کی گئی ہے۔ اس کا پہلا ایڈیشن
دارالمصنفین "اعظم گڑھ" نے ۱۹۴۳ء میں شائع کیا تھا۔ اس کے بعد ۱۹۴۷ء میں دارالمصنفین، مدرسہ عربیہ

سنوری ٹاؤن کراچی نے شائع کیا ہے۔ "دعوتِ دینی" اور مسلمانوں کی اصلاح کے سلسلہ میں مسلسل تصنیف و تالیف کرتے رہے ہیں۔ "دینی نفسیات"، "اسلامی عبادات"، "دعوتِ فکر"، "ایمان و ایمانیات"، "نورِ حیات"، "کلمہ اسلام" اردو میں تنویر العینین، تفسیر معوذتین، "نور"، "الفکرۃ السنیہ والحاجۃ السمیہ" عربی میں تبلیغی نوعیت کی کتابیں ہیں۔ بعض گمراہ کن نظریات کی اصلاح کے سلسلے میں اہلسنت اور نظریہ امامت، اور "اقتدار حقیقت، بجواب خلافت و ملوکیت" (تین جلد) وغیرہ مشہور کتابیں ہیں۔ انگریزی میں "سیہا نڈی کرٹن" ایک منفرد تصنیف ہے۔ جس میں اسلام کے خلاف یہودی نیٹ ورک (سازش) کا پردہ فاش کیا گیا ہے۔ رسائل اور اخبارات میں شائع شدہ مضامین اور متعدد چھوٹے چھوٹے رسائل اس کے علاوہ ہیں جو وقتی ضرورت کے تحت شائع ہوتے رہے۔ جیسا کہ اوپر اشارہ کیا گیا ہے، تکمیل ایمان اور تقویٰ کی دعوت دینے کو انہوں نے اپنا مقصد حیات بنالیا ہے، اس لئے عمر کے اس حصے میں بھی تحریری مصروفیت سے قطع نظر مواظظ اور تدریس قرآن کا سلسلہ جاری ہے پھر انہماک کا یہ عالم ہے۔

دل کے آئینہ میں ہے تصویر یار
جب ذرا گردن جھکا لی دیکھ لی

رحلت:

میری زیر تصنیف کتاب "اشفاق نامہ" کے سلسلہ میں مذکورہ بالا سونخ کی کتابت ہو چکی تھی کہ مالک ٹھڈر کی جناب میں مولانا موصوف کا بلوا آگیا۔ ۲۳ اکتوبر ۱۹۹۵ء اتوار کا دن تھا۔ ان کا مستقل قیام برادر عزیز عبدالحق تنہا کے ساتھ ۱۸-A بلاک ۱ گلشن اقبال میں تھا۔ یکایک تقریباً ۱۲ بجے دن تنہا کے ساتھ میرے یہاں (K-4/2) مہار پلازہ) آگئے۔ طبیعت کئی دن سے مصلح تھی۔ ایک مختصر خط کے ذریعہ مجھے لکھا تھا کہ کھانے کے بعد سینہ میں درد ہوتا ہے۔ ریاضی تکلیف سمجھ کر انہیں دوا بھیج دی گئی تھی۔ آتے ہی فرماتے گئے۔ دوا سے تکلیف کی شدت میں کمی آگئی ہے اور فوری افادہ بھی ہوتا ہے مگر اس کے بار بار پلٹ آنے سے تحریری کام کا نقصان ہو رہا ہے۔ نقاہت چہرہ سے ظاہر تھی۔ میں نے ان کے لیٹنے کا انتظام کیا اور عرض کیا کہ آپ دو چار دن یہیں قیام کریں، انشاء اللہ طبیعت بحال ہو جائے گی۔ حسب حال دوائیں تجویز کیں جن سے خاصہ افادہ ہوا۔ ۲ بجے مجھے قریب بٹھا کر فرماتے گئے، اس دوا سے سکون ضرور ملا ہے مگر خیال رکھنا عین ممکن ہے میرا وقت آگیا ہو، میں دلاسدا دتا رہا۔ ساڑھے چار بجے تک خاصے چاق و چوبند ہو گئے اور بصد ہونے کے میں اپنی ضرورت کی چند چیزیں لے آؤں، پانچ بجے تنہا اور میرے بھائی احمد صدیقی آگئے۔ ان کے ہمراہ چلے گئے۔ مغرب کے آدھ گھنٹہ بعد خوش خرم واپس آئے۔ چھوٹا سا بلاسٹک بیگ ہمراہ تھا جس میں ہیرنگ ایڈ، زیر تحریر مضمون کا مسودہ، سادہ کاغذ، کئی قلم، ذاتی لیٹر بیڈ اور وصیت نامہ تھا۔ اس کے علاوہ چند کپڑے، دن میں میرے امرا پر اگلی نکل کر ساگودانہ کھایا تھا۔ عشاء سے قبل طلب کر کے شور بار اور چپائی کھائی۔ کھڑے ہو کر نماز پڑھی۔ ساڑھے دس بجے رات تک احمد صدیقی کے ساتھ باتوں اور نصیحتوں کا سلسلہ جاری رہا۔ کئی راتیں بنے چین گذریں تھیں، وظافت سے فراغت کے بعد تقریباً گیارہ بجے سو گئے۔ مجھے ان کی طرف سے تشویش تھی، بار بار جا کر دیکھتا تھا کہ دوا پلا دوں مگر جگانا خلافت مصلحت تھا۔ ڈرڈھ بجے مجھے خود نیند آگئی۔ ڈھائی تین بجے کے درمیان ایک عجیب خواب دیکھا، آنکھ کھل گئی۔ جلدی سے جا کر دیکھا تو سور ہے تھے۔ ہینکھاتیز چل رہا تھا، کسی ہڈر خشکی تھی اور ان کے پیر کھیلے ہوئے تھے۔ میں پیر ڈھانکنے کا تو انگلیاں انگوٹھوں سے مس ہو گئیں،

بہت ٹھنڈے تھے۔ میں تلوے سسلانے لگا، خلاف معمول پیر بھی نہ چونکے تو پنڈلیاں دبانے لگا، پیر نبض ٹٹولی اور ماتھے پر ہاتھ رکھا۔ گردن بائیں جانب (سمت کعبہ) مڑی ہوئی تھی اور روح پرواز کر چکی تھی، انا اللہ وانا الیہ راجعون، یہ ۲۳ اکتوبر ۱۹۹۵ء پیر کا دن (مطابق ۲ جمادی الاول ۱۴۱۶ھ) اور تہجد کا وقت تھا۔ اکثر دعا کرتے تھے کہ اللہ مجھے محتاج نہ کرنا اور اللہ نے اس دعا کو شرف قبولیت بخشا۔ دوپہر تک کراچی کے علاقے کرام کے علاقہ، مسعودین اور شاگردوں کا ہجوم ہو گیا جو میت گارمی موجود ہونے کے باوجود ازراہ عقیدت مسجد تک جنازہ کاندھوں پر رکھ طیبہ پڑھتے ہوئے لے گئے۔ مسجد قبائلیش اقبال میں مولانا محمد یوسف بنوری کے دلدادہ اور مجلس علمی کراچی کے سربراہ مولانا محمد طاسین مدظلہ نے نماز جنازہ پڑھائی۔ متعلقین کی اجازت ہے انہیں مسجد س ہاتھوں نے عزیز آباد (طیسن آباد) کے قبرستان پہنچ کر جسد خاکی قبر میں اتارا اور مٹی ڈال دی۔ نور اللہ مرقدہ و دامت برکاتہ۔ اس وقت دن کے تقریباً تین بجے تھے۔

سیرت و اخلاق:

سیراچین اور لڑکپن ان کے ساتھ گزرا۔ عمر میں پانچ سال بڑے تھے مگر کھیل کود میں برابری سے سیرے شریک رہتے تھے اور بڑی سے بڑی غلطی کے باوجود مجھے یاد نہیں کہ انہوں نے کبھی میرے اوپر ہاتھ اٹھایا ہو۔ لکھنؤ میں جب میں آٹھویں درجہ میں پڑھتا تھا "ناول بینی" کا شوق ہو گیا۔ تفریحی اور اصلاحی کتابوں تک تو وہ برداشت کرتے رہے لیکن ایک دن مجھے روزا لیمبرٹ (Rosa-Lambert) پڑھتے ہوئے دیکھ کر برہم ہو گئے، کتاب پھاڑ کر پھینک دی۔ میں کراچی پر لاتا تھا۔ قیمت سو روپیہ تھی۔ دوسرے دن گلے سے لگایا اور سو روپیہ ہاتھ پر رکھ دیا کہ کتب فروش کو دے دینا۔

والدین کی اطاعت اور محبت کا اندازہ تو اسی سے ہو سکتا ہے کہ ان کی خواہش پر ایک بار نہیں، کئی بار رو بھاگ اور ملازمت سے دست بردار ہو گئے۔ کسی کے خلاف خولہ ان کا مخالفت ہی کیوں نہ ہو غیبت پسند نہیں کرتے تھے بلکہ وقت گزرنے کے ساتھ دوسری جانب سے معذرت کے بغیر معاف کر دیتے تھے۔ اہل خاندان میں وہ لوگ بھی تھے جنہوں نے زمین کی خاطر والد کو اذیتیں دیں مگر مولانا نے ان سے کبھی پرخاش نہیں رکھی، وقت پر ان کے کام آئے، اس طرح گویا کچھ ہوا ہی نہیں۔ بیانی ہسٹوں کے حق میں غیر معمولی شفقت سے پیش آتے تھے۔ کسی کے پھانس بھی لگ گئی تو بے چین ہو جاتے تھے، پھونکیں ڈال رہے ہیں، لئے لکھ رہے ہیں، اپنی جیب سے دوا المسک اور خمیرہ مروارید لے چلے آ رہے ہیں اور دعا کر رہے ہیں کہ اے اللہ مجھے آزمائش میں نہ ڈالنا انہیں شفا عنایت فرمانا۔ خاتون خانہ ان سے تقریباً پانچ سال عمر میں بڑی تھیں۔ مشترکہ خاندان میں رہنا پسند نہیں کرتی تھیں۔ ان کی ہر خواہش کا احترام کرتے تھے، ہندوستان کے دوران قیام بھی انہیں الگ رکھا اور پاکستان میں بھی علیحدہ مکان دلایا۔ جب تک وہ صحت مند رہیں خانگی امور میں ان کا ہاتھ بٹاتے تھے اور آخر عمر میں جب وہ مفلوج ہو گئیں تو ان کے قریب ہی دوسرے پلنگ پر لکھتے پڑھتے تھے اور ان کی ہر فرمائش پوری کرتے تھے۔ مرحومہ اسے طور پر بھی خوشحال تھیں، میکہ سے بہت کچھ ملتا تھا جو خاتمہ زندگاری کے بعد اپنے اقربا کو بے تکلف عطیہ کرتی رہیں مگر مولانا نے کبھی مداخلت نہیں کی۔ ان کے بعد ان کا مسکن مکان فروخت کر کے حاصلات بے صلہ صریح جاریہ ایک دینی ادارہ کے لئے عطیہ کر دیں۔

لطف یہ کہ اولاد کے سلسلہ میں زوجہ محترمہ کی ہدایتی نابلہ کا علم ان کو شادی کے دو ڈھائی سال بعد ہی ہو گیا تھا۔ اس کو منشاء الہی تصور کرتے ہوئے قبول کیا اور والدین کی اجازت اور اشارہ کے باوجود دوسری شادی نہیں کی۔ ان کی شقت السانوں ہی تک محدود نہیں تھی۔ پالتو جانوروں کا بھی بہت خیال رکھتے تھے۔ عام طور پر ملّا اور متشرع اصحاب کتے سے سنت متفر ہوتے ہیں۔ اس کے برخلاف وہ جانوروں کی حرکتوں پر مسکراتے تھے۔ ایک چھوٹا سا شیخ کتا ان سے مانوس ہو گیا تھا فجر کے وقت مسجد تک ساتھ آتا ہوا تھا۔ اپنے ناشتہ سے بھا کر کچھ نہ کچھ اس کو ضرور کھلاتے تھے۔ اور کہتے تھے "اس میں اصحاب کھف کے کتے کی خوبی ہے، اللہ کے گھر تک میری رہنمائی کرتا ہے۔" بلی، طوطے، کبوتر، مرغ اور چڑیوں کو دیکھ کر خوش ہوتے۔ انہیں وقت پر دانہ پانی دینے کی تاکید کرتے تھے اور کوئی نہ ہو تو خود کھلانے پلانے بیٹھ جاتے تھے۔ ہندوستان میں کبھی کبھی شہار پر بھی جاتے تھے مگر چھوٹے چرند و پرند کو کبھی نشانہ نہیں بنایا۔ بندوق ہمیشہ سے پسندیدہ ہتھیار رہی۔ مگر پاکستان میں صرف ریوالور تک محدود رہے۔ جس کا استعمال کبھی نہیں ہوا۔ آٹھ نو سال کی عمر سے نماز اور روزہ کبھی کھنا نہیں کئے، تہجد اور افراق کے بھی پابند تھے۔ نمازیں طویل ہوتی تھیں۔ جماعت کا خاص اہتمام تھا۔ کراچی میں گھر کے پاس دوسری مسجدیں تھیں ایک 'پرنکھو' اور دوسری غریبہ سائو بیچ وقت کے علاوہ جمعہ بھی اس دوسری مسجد میں پڑھتے تھے اور کبھی کبھی روزہ بھی وہیں کھولتے تھے۔ ہندوستان کے دوران قیام دو بار فریضہ حج ادا کیا اور پاکستان سے کسی بار عمرے گئے۔ ہندوستان میں چھوٹے جانوروں کی لور پاکستان آنے کے بعد مالی حالات کی مجبوری سے عید میں گائے کی قربانی کرتے تھے اور اپنا حصہ بھی اہل حاجت میں تقسیم کر دیتے تھے۔

جوانی میں حکیم الامت مولانا اشرف علی تھانوی سے بیعت ہوئے۔ ان کے بعد مختلف حالات میں مولانا محمد عینی اللہ آبادی، مولانا عبد الرحمان کیمبلپوری اور مولانا شاہ وصی اللہ پھولپوری (مسم اللہ آبادی) رحمہم اللہ سے نہ صرف اصلاحی تعلق قائم رہا بلکہ وہ تو ان ہم نشینی کا شرف بھی حاصل رہا۔ مولانا شاہ وصی اللہ اور عارف باللہ ڈاکٹر عبدالحی کی جانب سے ہمارے بیعت تھے۔

بینک کے کسی شعبہ میں پیدر لانا، حساب رکھنا یا این آئی ٹی اور سرکاری بہت کی اسکیموں میں سرمایہ کاری ناجائز تصور کرتے تھے۔ جس ادارہ میں کام کرتے تھے اس کا کاذب تک ذاتی صرف میں نہ لاتے تھے۔ کسی سے کوئی چیز نہ ملاتے، خواہ وہ کتنی ہی حقیر ہو اصرار کر کے قیمت ادا کر دیتے تھے۔ اپنے ذاتی کام خود انجام دیتے تھے، چھوٹے یا عقیدہ مند کوئی حقیر خدمت کرنا چاہتے تو روک دیتے تھے، بیماری کی حالت میں بھی پیر دہانے کی اجازت نہیں دیتے تھے۔ غیر مرم یا غیر شرعی لباس میں خواتین ہوتیں تو محض میں شرکت سے الٹا کر دیتے تھے۔ رشتوں کی مجبوری سے کسی قریب میں شریک ہونا ہی پڑتا تو بیٹھنے اور کھانے کے لئے دور دراز میر کا انتخاب کرتے تھے جہاں خواتین کا گزرنہ ہو، کھڑے کھڑے کھانے کا جدید رول سنٹ ناپسند تھا، ہمیشہ بیٹھ کر کھاتے تھے اور ہر اہیل کے بیٹھنے کا انتظام بھی کرواتے تھے۔

عواذ کہا، جبہ دو ستار کبھی استعمال نہیں کی، فرماتے تھے "ان سے اقتدار کی بو آتی ہے" لمبا کرتا، ٹٹنے سے اونچا طیکڑھ کٹ پیاسا، لوہر شیر وانی یا صدری، سر پر ڈوبلی یا کشتی نما ٹوپی اور رمال پہنتے تھے، سردی زیادہ ہوتی تو سویٹر یا لوہر نیچے دو شیر وانیال پہن لیتے تھے۔ ایک دن کسی نے پوچھا حضرت یہ کیا اسکا کرکھنے لگے "اس میں حیرت کی

کیا بات ہے بھئی "اور پروانی شیروانی ہے اور نیچے زیروانی

فرائض و عبادت کے بارے میں کچھ بھئی سے چڑھاتے تھے۔ ان کا عالم جوانی تھا۔ رشتے کے ایک نانا جو صوم و صلوة سے مشغول تھے۔ نہات آخرت کے سلسلہ میں بار بار فقہ قائل لائل اللہ من وعل اللہ، کی تکرار کر رہے تھے۔ آخر مولانا بے تاب ہو گئے اور یہ کہہ کر اٹھ کھڑے ہوئے کہ "اس مقدمہ کا بہتر فیصلہ تو اٹھ ہی کرے گا۔۔۔۔۔ میں بہت چھوٹا ہوں اور میرا کام صرف ابلاغ ہے۔ لیکن قاضی سنجیدہ ہوتا تو دلیل اور منطق سے مطمئن کرنے کی کوشش کرتے تھے تاہم ایشائے گفتگو بل و لہجہ میں غلی آجاتی تو رخصت کرنے سے قبل بے ٹکلف معافی مانگ لیتے تھے۔ مسلمانوں کا استقبال سکرا کر کرتے تھے۔ کھانے پینے کی کوئی چیز موجود ہوتی تو ضرور پیش کرتے تھے۔ آنے والا کم عمر ہوتا تو اصرار کر کے کھلاتے تھے۔ خواہ کتنا ہی اہم کام زیرِ توبل ہو جب تک ملاقاتی خود اجازت طلب نہیں کرتا تھا نماز کے اوقات کے سوا مصروفیت یا ماندگی کا مدد کر کے رخصت کا اشارہ نہیں دیتے تھے۔ ملاقاتی سے بے ٹکلفی نہ ہوتی تو باتوں باتوں میں ارکانِ دین اور اتباعِ سنت کی طرف خاص طور سے توجہ دلاتے تھے۔ رسول (صلی اللہ علیہ وسلم) اور اصحاب رسول ﷺ کی شان میں معمولی سی کوتاہی بھی ناقابلِ برداشت تھی، اس کے باوجود مخالفوں اور غیر مسلم اکابر کے نام احترام سے لیتے تھے۔

نہایت رقیب القلب، بلافاظ کافر و موسیٰ کسی کو دکھ درد میں مبتلا دیکھتے تو بے چین ہو جاتے۔ اس کے حق میں دعائیں کرتے، پونٹیں ڈالتے اور ضرورت ہوتی تو تیمارداری میں لگ جاتے تھے۔ مریض یا اس کے اہل خانہ کی طرف سے تقاضہ ہوتا تو نسخہ بھی تجویز کر دیتے۔ طب یونانی میں مہارت اور ہاتھ میں شفا تھی۔ کئی بار ناقابلِ علاج امراض میں لوگوں کو شفا ہوئی۔ سخت سے سخت مہموں کے موقعوں پر غیر معمولی ضبط و تحمل سے کام لیتے تھے۔ عزیز ترین بھائی اور بہن کی وفات بھی اس تحمل میں رخنہ نہیں ڈال سکی مگر والدِ گرامی کی رحلت پر دواہمی آلسوں سے تر ہو گئی۔ فراتے تھے ولی کامل تو وہ تھے (والد) جو رشوت اور جرائم کے سمندر سے صبح سلامت گزر گئے۔ میں کیا ہوں، ان کی بدولت ترغیبات دنیا، اس شدت سے میرے راستہ میں حائل ہی کمال ہوئیں کہ اپنے اقتدار پر بھروسہ کروں۔

کانوں کی معذوری ایک حد تک موروئی تھی۔ سماعت میں خرابی کئی سال سے تھی مگر آخر عمر میں بہت اونچا سننے لگے تھے۔ ایک دن ایک بے ٹکلف کرم فرما لے کہا "مولانا! اس کا علاج کیوں نہیں کرتے؟" کہنے لگے "قبل! یہ تو اللہ کی رحمت ہے دوسروں کی غیبت اور اپنے حق میں مذمت سننے سے الگ بھتا ہوں اور گرد و پیش کے شور فرما بے سے محفوظ، دین کے کاموں میں لگا رہتا ہوں"

حصولِ علم کے معاملہ میں "لوکان ہالین" کے قائل تھے۔ انگریزی زبان و ادب میں تو خاصی دستگاہ انہیں دنوں حاصل کر لی تھی۔ جب منبعِ الطب کالج لکھنؤ میں زیرِ تعلیم تھے۔ مگر ہوسپیڈسنگ، جدید فلسفہ و معاشیات، فٹری سائنس، علم الذہاب، فلکیات، فزکس، بیالوجی اور تاریخ کا مطالعہ مختلف اوقات میں بطور خود اس انہماک سے کیا تھا کہ اچھے اچھے سند یافتہ اصحاب کی اصلاح کر دیتے تھے۔ اس کے باوجود ضرورت ہوتی تو معلومات اور استفادہ کے لئے چھوٹوں اور کم درجہ اہل علم سے بھی بے ٹکلف رجوع کر لیتے تھے۔ فارسی اور ہندی سے شغف کی بدولت مجھے اکثر یہ شرف حاصل ہوا۔

حافظ نہایت عمدہ بلکہ قابل رشک تھا۔ بیاسی سال کی عمر میں بھولے بسرے واقعات کے دن تاریخ اور کتبوں کے صمیم حوالے بنا دیتے تھے۔ دین اور دین کی ضلح و فلاح مرعوب موضوع تھا۔ ہر علم کو دینی نقطہ نظر سے پرکھتے تھے۔ اور اکثر اس کے حوالہ سے دین کے مسلمات کی تشریح و تائید کرتے تھے۔ عقائد اہل سنت کے پس منظر میں تاریخ کی چھان پھٹک، راوی اور روایت کا علم رچا ل اور عقلی و علمی دلائل کی روشنی میں جائزہ لے کر قلم اٹھاتے تھے۔ لکھنے بیٹھتے تھے تو گرد و پیش کی خبر نہیں رہتی تھی، سوائے اس کے کہ نماز کا وقت آجائے یا کوئی ملاقاتی کھٹکا کر کے بیدار کر دے۔ علما و صلاہا مخصوص مجددین پر جو وقت پڑتا رہا ہے اس سے وہ بھی بچ سکے اور محض اختلاف رائے کی بنا پر اکثر ہم عصروں کی جانب سے تحقیر و تکفیر کا نشانہ بنتے رہے مگر ایسے اصحاب کو براہ راست مناسب جواب دینے کے باوجود غیبت میں نام لے کر ان کی مذمت کبھی نہیں کرتے تھے۔ ایک بار ایک ہمدرد نے ٹوکا "آپ سر بمخل ایسے خود پرست اہل علم کو بے نقاب کیوں نہیں کرتے؟" فرمایا عزیزم! مجھے اختلاف علم کے بارے میں ان کی رائے سے ہے، مجرد علم سے نہیں کہ گھاپڑا پیادہ کر فتوے صادر کرنے لگوں۔ مزہ تو اخلاق انبیاء کی پیروی میں ہے، نفس کی تسکین میں نہیں۔"

چنانچہ ذاتی ڈائری میں جہاں انہوں نے احباب کی بے مہری کا ذکر کیا ہے وہاں نام لئے بغیر حرف یہ جملہ ملتا ہے "کاش ہم علما میں بھڑکے دیگرے نیت" کی بیماری نہ ہوتی تو آج است مسئلہ میں یہ انتشار بھی نہ ہوتا جس نے ہماری قوت کو گروہ در گروہ تقسیم کر دیا ہے۔ ہر حال میں سب کو تہ دل سے معاف کرتا ہوں کہ روز محشر حضور علیہ الصلوٰۃ والتسلیم کے رو برو میرا دل کثافت و رنجش سے پاک ہو۔"

دین کی لگن لہنی جگہ، مگر غربت و افلاس کے مارے ہوئے بندگان خدا کی نادی فلاح و بہبود بھی ان کے نزدیک کم توجہ طلب نہیں تھی۔ چنانچہ دونوں محاذوں پر انہوں نے فعال کردار ادا کیا۔ اس حوالے سے کم از کم دو اداروں کے بانیوں میں شامل تھے۔ اور ان کی ترقی کے لئے بہت کچھ کرتے رہتے تھے۔ پہلا ادارہ "ششاد فاکٹر سٹ (رفائی) کراچی کے نام سے قائم ہوا جسے ان کے منجھلے بھائی ششاد حسین فاکٹر نے ۱۹۸۵ء میں رجسٹرڈ کرادیا۔ یہ سٹیشن کی زیر نگرانی عوام کو ہومیوپیتھک علاج کی سہولت، دینی اور دنیوی اعلیٰ تعلیم کے لئے وظائف اور شرعی ضروریات کے لئے غربا کو مالی امداد فراہم کرنے کے علاوہ اشاعت دین کے لئے ہر اقدام کا مجاز ہے۔ مولانا مرحوم نہ صرف اس کے سرپرست بلکہ "امین خزانہ" بھی تھے اور انہوں نے اپنی صوابدید سے میسورہ تدمم کی بعض ششوں میں ترمیم کرا کے غیر سنی عناصر پر اس کا داخلہ بند کر دیا۔ دوسرا ادارہ وقف "دارۃ المعارف" کے نام سے احسن آباد، کراچی میں قائم کیا اور تنہا اپنے وسائل سے پلاٹ (زمین) میا کر کے چند علمائے کرام پر مشتمل ٹرسٹ کے سپرد کر دیا۔ اسکا مقصد نشر و اشاعت کے ذریعہ تبلیغ دین کے علاوہ ایسی درس گاہ کا قیام ہے جہاں فارغ التحصیل طلباء کو جدید معاشی اور سائنسی علوم کی تعلیم بھی دی جائے تاکہ اس دور کے تقاضوں کے پیش نظر تبلیغ اسلام کا فریضہ بہتر طریقہ پر انجام دیا جاسکے۔ مولانا مرحوم (سرپرست اعلیٰ) کے بعد فی الحال یہ ادارہ حضرت مولانا محمد انور بدخشانی اور ان کے پانچ رفقاء کی سرپرستی میں زیر تکمیل ہے۔

ایک معزز با اثر اور کھاتے پیتے گھرانے کے فرد کی حیثیت سے انہوں نے اپنے کو کبھی رئیس نہیں گردانا۔ کبھی خاندانی خطاب (چودھری) نام کے ساتھ استعمال نہیں کیا۔ کبھی بزرگوں کی امارت پر فخر نہیں کیا۔ امراء و رؤسا

کوٹنے جتنے میں کبھی فوقیت نہیں دی۔ اوسط حال لوگوں کی طرح زندگی بسر کی، غریبوں میں گھل مل کر زیادہ وقت گزارا۔ سچی اور خیر کے لے ہاتھ کھلے رکھے۔ خست اور دولت سے اجتناب اور الفقر و غمی پر کاربند رہے، گل کی فکر کبھی نہیں کی انتقال کے وقت کسی کمپنی کے نو ہزار روپیہ قیمت کے حصص اور سات ہزار روپیہ نقد کے سوا ان کے پاس کچھ نہیں تھا۔ اور نقد کے بارے میں یہ وصیت تھی کہ تکفین و تدفین کے جملہ مصارف اس رقم سے پورے کئے جائیں۔ نہ ہار اور پھول پر پیسہ ضائع کیا جانے نہ تقریبات بعد از مرگ، کا اہتمام کیا جائے۔ مختصر یہ کہ نہایت محتاط زندگی گزارنے کے باوجود کبھی خود احتسابی سے غافل نہیں ہوئے اور تادم آخر فی سبیل اللہ دسے درے دے سنے دیں متین کی خدمت کرتے ہوئے، طویل بیماری کی صعوبت سے محفوظ، محتاجی سے بے نیاز مرگ ناکھانی سے بے تکلف گزر گئے۔ اس طرح جیسے بہت مدت کے بعد موسم بدلا ہے۔ بہشت کی خواب آؤر ہولوں نے بکون بننا ہے۔ نیکے ہوئے مسافر نے آنکھیں بند کر لی ہیں اور نقد لالہ پر رقص کرتی ہوئی روح اس منزل کی طرف رواں دواں ہے جہاں اس کا مطلوب و مسبون، غاڑ کوئی اذکر کم کا داعی حقیقی، اس کو صلہ دینے کا منتظر ہے۔ یرفع اللہ الذین آمنو منکم والذین لو تو العلم درہات۔ (سورۃ مجاولہ، آیت ۱۱)

ترجمہ (اللہ ان کو جو موسمی، میں اور علم حقیقی رکھنے والے ہیں، درہات میں بڑھا دے گا۔)

احرار ختم نبوت سنٹر کی تعمیر

جدید مرکز احرار دارالعلوم ختم نبوت اور احرار ختم نبوت سنٹر مقابل مرکزی مسجد عثمانیہ، معاویہ چوک، حلاؤنگ سکیم چیچا وطنی۔ کی تعمیر کا کام جاری ہے ضلع ساہیوال بالنصوص علاقہ چیچا وطنی کے ساتھی خصوصی توجہ فرمائیں۔

رابطہ:-

دفتر احرار جامع مسجد بلاک نمبر ۱۲ چیچا وطنی۔

(بقیہ از ص ۵۷)

کی جگہ افسردگی، اضطراب اور مایوسی لے لیتی ہے۔
الغرض ہستی مون کی اصطلاح اور اس سفر کو ہمارے سماج اور ہماری دینی اقدار سے قطعاً مناسبت نہیں۔
شادی کے خوشگوار لمحات سے لطف اندوز ہونا ایک فطری امر ہے مگر اسے اطوار، اپنی تہذیب اور اپنی اقدار کے ساتھ نہ کہ کفار و مشرکین کے طور طریقوں پر۔۔۔۔۔ مسلمانوں کو دیگر رسوم و رواج کے ساتھ ساتھ اس رسم بد سے بھی چھٹکارا حاصل کرنا چاہیے۔